



Бр. / Nr. 03-147/2
19-02-2025

Врз основа на член 20, став 1 од Законот за слободен пристап до информации од јавен карактер („Службен весник на Република Северна Македонија”, бр. 101/2019), постапувајќи по Барањето за пристап до информации од јавен карактер поднесено од [REDACTED], генералниот секретар на Инспекцискиот совет донесе

РЕШЕНИЕ

за прифаќање на барање за слободен пристап до информации од јавен карактер

1. Се прифаќа Барањето за слободен пристап до информации од јавен карактер испратено до Инспекцискиот совет од [REDACTED] бр. 03-147/1 од 30.01.2025 година.

Образложение

На 30.01.2025 година [REDACTED] до Инспекцискиот совет во е-форма достави Барање за слободен пристап до информации од јавен карактер, бр. 03-147/1 од 30.01.2025 година, со коешто тој во својство на барател, од Инспекцискиот совет бара да му биде доставена во препис, следната информација:

1. Делот од ЗАПИСНИК од 396-та седница на Инспекцискиот совет одржана на 23.01.2025 година, на кој советот ја има разгледано информацијата Област 6 – Управа за постапување по налози за единечен вонреден инспекциски надзор издадени на 19.12.2024 година до Министерство за спорт.
2. Покана за одржување на 396-та седница на Инспекцискиот совет одржана на 23.01.2025 година.
3. Целокупна друга документација (проследена и примена документација и слично) како и сите докази кои произлегуваат согласно севкупната анализа на актите кои произлегуваат од постапувањето на предметниот инспектор за спорт.

Во предметното Барање, барателот навел дека бара препис од содржината на бараната информација да му се достави по пошта, препис и во форма на електронски запис на посочената е-адреса [REDACTED]

Постапувајќи по горенаведеното Барање, а по извршената проверка на наведените предмети, во прилог Ви доставуваме:

- Заверена копија – верна на оригиналот, дел од ЗАПИСНИК од 396-та седница на Инспекцискиот совет одржана на 23.01.2025 година, Точка 11: Информација по налог УПП 16-376 в.в УПП 16-377 од 15.11.2024 година – Област 6 – Управа;
- Заверена копија – верна на оригиналот, Покана за одржување на 396-та седница на Инспекцискиот совет одржана на 23.01.2025 година, број 02-89/1 од 17.01.2025 година;
- Заверена копија – верна на оригиналот, Известување од Васе Ефтимов, бр.14-2897-3 од 13.01.2025, наш број УПП 16-376/2024 од 14.01.2025 година.

Во однос на останатата документација, согласно член 23 од Законот за слободен пристап до информации од јавен карактер (Службен весник на Република Северна Македонија бр. 101/2019), имателот на информацијата е должен да го извести барателот на информацијата во однос на барањето за пристап до информации ако по барањето веќе одговорил позитивно на исто или слично барање на истото лице во рок од три месеци пред денот на приемот на барањето.

Согласно наведеното, Ве известуваме дека Инспекцискиот совет согласно Вашето Барање за слободен пристап до информации од јавен карактер, бр. 03-1184/1 од 26.12.2024 година, по пошта и е-маил Ви достави Решение за прифаќање на барање за слободен пристап до информации од јавен карактер, бр. 03-68/1 од 14.01.2025 година, во чиј прилог, во форма на препис, Ви е доставено:

- Заверена копија – верна на оригиналот, Налог за вршење на единечен вонреден инспекциски надзор, УПП 16-376/2024 вв УПП 16-377/2024 од 18.11.2024 година;
- Заверена копија – верна на оригиналот, Налог за вршење на единечен вонреден инспекциски надзор, УПП 16-376/2024 вв УПП 16-377/2024 од 19.12.2024 година;
- Заверена копија – верна на оригиналот, Налог за вршење на единечен вонреден инспекциски надзор, УПП 16-376/2024 вв УПП 16-377/2024 од 19.12.2024 година;
- Заверена копија – верна на оригиналот, Информација за постапување по Налог од Област 6- Управа, УПП 16-376/2024 вв УПП 16-377/2024 од 19.12.2024 година и
- Заверена копија – верна на оригиналот, Извадок од нацрт – записникот од 392 – та редовна седница на Инспекцискиот совет одржана на 19.12.2024 година, УПП 16-376,377 од 19.12.2024 година.

Со оглед дека согласно утврдените законски услови, барателот има право на слободен пристап до информации од јавен карактер, се одлучи како во диспозитивот на ова решение.

УПАТСТВО ЗА ПРАВНО СРЕДСТВО: Против ова решение може да се поднесе жалба до Агенцијата за заштита на правото на слободен пристап до информации од јавен карактер, во рок од 15 дена од денот на приемот на Решението.

Генерален секретар на Инспекциски совет

Сара Николовска

Доставено:

- до барателот на информацијата (на е-адреса и по пошта);
- во архивата на Инспекцискиот совет, во оригинал

Изработил: Андријана Алексова, советник
Одобрил: Маја Срезоска, раководител на Сектор

